

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavāryo me sannidhattāṃ sadā hṛdi ||*

|| śrīkāmāsikāṣṭakam ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīkāmāsikāṣṭakam ॥

śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||

śrutīnāmuttaraṃ bhāgaṃ vegavatyāśca dakṣiṇam |
kāmadadhivasan jīyāt kaścidadbhutakesarī || 1 ||

tapanendvagninayanaḥ tāpānapacinotu naḥ |
tāpanīyarahasyānāṃ sārāḥ kāmāsikāhariḥ || 2 ||

ākaṇṭhamādipurusaṃ
kaṇṭhīravamupari kuṇṭhitārātīm |
vegopakaṇṭhasaṅgāt
vimuktavaikuṇṭhabahumatimupāse || 3 ||

bandhumakhilasya jantoḥ
bandhuraparyāṅkabandharamaṇīyam |
viśamavilocanamīde
vegavatīpulinakelinarasimham || 4 ||

svasthāneṣu marudgaṇān niyamayan svādhīnasarvendriyaḥ
paryāṅkasthiradhāraṇāprakaṭitapratyaṅmukhāvasthitiḥ |
prāyeṇa praṇipeduṣāṃ prabhurasau yogaṃ nijam śikṣayan
kāmanātanutādaśeṣajagatāṃ kāmāsikākesarī || 5 ||

vikasvaranakhasvarukṣatahiraṇyavakṣaḥ sthālī-
nirargalavinirgaladrudhirasindhusandhyāyitāḥ |
avantu madanāsikāmanujapañcavaktrasya mām
ahamprathamikāmithaḥ prakāṭitāhavā bāhavaḥ || 6 ||

saṭāpaṭalabhīṣaṇe sarabhasāṭṭahāsodbhaṭe
sphuratkrudhi parisphuṭadbhrukuṭike'pi vaktre kr̥te |
kr̥pā kapaṭakesarin danujaḍimbhadattastanā
sarojasadr̥śā dr̥śā vyatibhīṣajya te vyajyate || 7 ||

tvayi rakṣati rakṣakaiḥ kimanyaiḥ
tvayi cārakṣati rakṣakaiḥ kimanyaiḥ |

iti niścitadhīḥ śrayāmi nityaṃ
nṛhare vegavatītaṭāśrayaṃ tvām ॥ 8 ॥

itthaṃ stutaḥ sakṛdihāṣṭabhireṣa padyaiḥ
śrīveṅkaṭeśaracitaistridaśendravandyaḥ |
durdāntaghoraduritadviradendrabhedī
kāmāsikānaraharirvitanotu kāmān ॥ 9 ॥

॥ iti śrīkāmāsikāṣṭakam samāptam ॥

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ॥